



ကျန်းမာရေးအဆင့်မြှင့်တင်ရေး
လုပ်ငန်းများ
အရှိန်အဟုန်မြှင့်ဆောင်ရွက်ခြင်း



ကျန်းမာရေးအဆင့်မြှင့်တင်ရေးလုပ်ငန်းဆိုသည်မှာ-

ကျန်းမာရေးအဆင့်မြှင့်တင်ရေးလုပ်ငန်းဆိုသည်မှာ လူအင်အား၊
ပစ္စည်းအင်အား မည်သို့ပင်ရှိစေကာမူ မိမိ၏ကျောင်းနှင့် ကျောင်းသား/ ကျောင်းသူများ၊
ပညာရေးမိသားစုများ၏ ကျန်းမာရေးအဆင့်အတန်းကို အစဉ်အမြဲတိုးတက်မြှင့်မား အောင်
ဆောင်ရွက်နေသော လုပ်ငန်းပင် ဖြစ်သည်။

ကျန်းမာရေးအဆင့်မြှင့်တင်ရေးဆိုသည်မှာ ကျောင်းသား/ ကျောင်းသူများ
သင်ယူလေ့လာရန်နှင့် ပညာရေးဝန်ထမ်းများ အလုပ်လုပ်ကိုင်ရန်၊ ကျန်းမာရေးနှင့်
ညီညွတ်သည့် နေရာဌာနတစ်ခု ဖြစ်စေရန် အစဉ်အမြဲဆောင်ရွက်လျက်ရှိသောကျောင်းကို
ဆိုလိုပါသည်။





ယေဘုယျရည်မှန်းချက်

ကျန်းမာရေးအဆင့်မြှင့်တင်ရေး၊ ထူထောင်ရေးလုပ်ငန်းစဉ်ဖြင့်
ကျောင်းကျန်းမာရေးလုပ်ငန်းများကို အရှိန်အဟုန်မြှင့်တင် ဆောင်ရွက်
ခြင်း၊



ဝိသေသရည်မှန်းချက်

- ဗဟိုမှ မြို့နယ်အဆင့်အထိ အဆင့်တိုင်းတွင် ကျန်းမာရေးအဆင့်မြှင့်တင်ရေးလုပ်ငန်းစဉ်များကို အသိပေးညှိနှိုင်းရန်၊
- ကျောင်းကျန်းမာရေးလုပ်ငန်း ဆောင်ရွက်လျက်ရှိသော ကျန်းမာရေးဝန်ထမ်းများနှင့် ဆရာ၊ ဆရာမများအား ကျန်းမာရေးအဆင့်မြှင့်တင်ရေးလုပ်ငန်းများ ပို့ချရန်၊
- မြို့နယ်အဆင့် ကျောင်းကျန်းမာရေးအထူးစီမံချက်များကို ကျန်းမာရေးအဆင့်မြှင့်တင်ရေးလုပ်ငန်းစဉ် (Health Promoting School Approach) ဖြင့် ရေးဆွဲအကောင်အထည်ဖော်ဆောင်ရွက်ရန်၊
- ကျန်းမာရေးအဆင့်မြှင့်တင်ရေးလုပ်ငန်း ဆောင်ရွက်မှုအခြေအနေများကို ဆန်းစစ် ကြီးကြပ်ရန်၊
- စံပြုကျောင်းရွေးချယ်ဆုပေးရာတွင် ကျန်းမာရေးအဆင့်မြှင့်တင်ရေးလုပ်ငန်း ဆောင်ရွက်မှုကိုပါ ထည့်သွင်းစဉ်းစားရန်။



နည်းဗျူဟာများ

- (၁) အသိပေးညှိနှိုင်းဆွေးနွေးခြင်း (Advocacy Meeting)
- (၂) သင်တန်းပို့ချခြင်း (Training)
- (၃) အဏုစိပ်စီမံချက်များ ရေးဆွဲအကောင်အထည်ဖော် ဆောင်ရွက်ခြင်း (Microplanning and Implementation)
- (၄) ဆန်းစစ်ကြီးကြပ်ခြင်း (Monitoring and Evaluation)
ကျောင်းအဆင့်၊ မြို့နယ်အဆင့်၊ ခရိုင်အဆင့်၊ တိုင်းဒေသကြီး/
ပြည်နယ်အဆင့်၊ ဗဟိုအဆင့်



အကောင်အထည်ဆောင်ရွက်မည့်လုပ်ငန်းများ

ကျန်းမာရေးအဆင့်မြှင့်ကျောင်းထူထောင်ရေးလုပ်ငန်းများကို ကျောင်းကျန်းမာရေးလုပ်ငန်းကြီး(၉)ရပ်အတိုင်း အကောင်အထည် ဖော်ဆောင်ရွက်မည် ဖြစ်ပါသည်။ အဏုစိပ်စီမံချက်များရေးဆွဲရာတွင် ဆန်းစစ်ဖော် ထုတ်တွေ့ရှိသည့် ကျန်းမာရေးပြဿနာများ၊ ဒေသ အခြေအနေ၊ ရင်းမြစ်များ ရရှိနိုင်မှုအခြေအနေတို့ပေါ်တွင်အခြေခံ၍ ဦးစားပေးလုပ်ငန်းများကို ရွေးချယ်ဆောင်ရွက်ကြရမည် ဖြစ်ပါသည်။



ကျောင်းကျန်းမာရေးစီမံချက်လုပ်ငန်းများ (၁) ဆေးလိပ်ဆေးရွက်ကြီးကင်းစင်ကျောင်းများထူထောင်ရေး

- (၁) ဘဝတွက်တာကျွမ်းကျင်စရာသင်ရိုးညွှန်းတမ်းပါ ဆေးလိပ်ဆေးရွက်ကြီးအန္တရာယ် သင်ခန်းစာများ ကို သတ်မှတ်ထားသည့် စာသင်ချိန်များအတိုင်း သင်ကြားခြင်း၊
- (၂) ကျောင်းရှိအတန်းတိုင်း၌ ဆေးလိပ်ဆေးရွက်ကြီးအန္တရာယ်ကို နည်းမျိုးစုံဖြင့် ပညာပေးနိုင်ရန် အချိန် ဇယားရေးဆွဲဆောင်ရွက်ခြင်း၊
- (၃) ကျောင်းဈေးဆိုင်များတွင် ဆေးလိပ်၊ ကွမ်းယာရောင်းချခြင်း၊ ဆေးလိပ်ပုံပြုလုပ်ထားသော ကစား စရာများ၊ မုန့်များရောင်းချခြင်းတို့ကို ပိတ်ပင်တားမြစ်ခြင်း၊
- (၄) ကျောင်းအနီးပတ်ဝန်းကျင်တွင် ဆေးလိပ်၊ ကွမ်းယာရောင်းချခြင်းနှင့် ကြော်ငြာခြင်းတို့ကို ဥပဒေ အရတားမြစ်ထားပြီးဖြစ်ရာ ဒေသအာဏာပိုင်အဖွဲ့၊ ကြီးကြပ်ရေးအဖွဲ့ တို့နှင့်ပူးပေါင်း၍ လိုအပ်သလို စစ်ဆေးအရေးယူဆောင်ရွက်ခြင်း၊
- (၅) ကျောင်းဆေးလိပ်ဆေးရွက်ကြီးကင်းဝေးရေး လုပ်ငန်းနှင့်ပတ်သက်သည့် တားမြစ်ချက်များအား ဖောက်ဖျက်သူများအတွက် ကြီးကြပ်စစ်ဆေးမည့်နည်းလမ်းများ သတ်မှတ်ခြင်း၊ ပြစ်ဒဏ်များအား ထိရောက်စွာ ပြဋ္ဌာန်းထားရှိခြင်း၊ မြင်သာအောင်ဖော်ပြခြင်း၊
- (၆) ကျောင်းဆေးလိပ်ဆေးရွက်ကြီးကင်းဝေးရေးစီမံချက်(ဗဟို)နှင့် ကျောင်းကျန်းမာရေးကော်မတီ အဆင့်ဆင့်မှ လမ်းညွှန်ချက်များအား ဆောင်ရွက်အကောင်အထည်ဖော်ခြင်း၊ လိုအပ်သလို အစီရင်ခံ စာပေးပို့ခြင်း၊



ယေဘုယျရည်မှန်းချက်

ကျောင်းသားလူငယ်တစ်ရပ်လုံး ဆေးလိပ်ဆေးရွက်ကြီးအန္တရာယ်မှကင်းဝေး၍ နိုင်ငံတော်အတွက် ကျန်းမာကြံ့ခိုင်သောမျိုးဆက်သစ်အဖြစ် ကြီးပြင်းလာစေရန်။

ဝိသေသရည်မှန်းချက်

၁။ ကျောင်းများတွင်ဆေးလိပ်ဆေးရွက်ကြီးကင်းဝေးရေးလုပ်ငန်းများကို စီမံချက်ရေးဆွဲ၍ အချိန်ဇယား ဖြင့်စနစ်တကျဆောင်ရွက်ခြင်းဖြင့် ကျောင်းသားလူငယ်များအား ဆေးလိပ်ဆေးရွက်ကြီးအန္တရာယ်မှ ထိရောက်စွာကာကွယ်ပေးရန်။

၂။ ဆေးလိပ်ဆေးရွက်ကြီးအန္တရာယ်ဆိုင်ရာဗဟုသုတများကို ကျောင်းသားလူငယ်များမှတစ်ဆင့် မိသားစု များသို့ပျံ့နှံ့ရောက်ရှိ၍ လိုက်နာကျင့်သုံးရှောင်ကြဉ်တတ်စေရန်။

၃။ ကျောင်းများတွင် ဆေးလိပ်ဆေးရွက်ကြီးကင်းဝေးရေးလုပ်ငန်းများကို မိဘဆရာနှင့်အတူ ပြည်သူ့ လူထုပူးပေါင်းပါဝင်မှုဖြင့် ဆောင်ရွက်သော အလေ့အကျင့်ကောင်းများရရှိစေရန်။

၄။ ကျန်းမာရေးနှင့်အားကစားဝန်ကြီးဌာန၏ ရည်မှန်းချက်တစ်ရပ်ဖြစ်သောလူတိုင်း ရောဂါဘယကင်း ဝေး၍ သက်တမ်းစေ့သက်ရှည်စွာနေနိုင်ရေးကို တစ်ဘက်တစ်လမ်းမှအထောက်အကူပြုစေရန်။



နည်းဗျူဟာများ

- (က) ကျန်းမာရေးအဆင့်မြှင့်ကျောင်းထူထောင်ရေးစီမံချက်တွင် ဆေးလိပ်ဆေးရွက်ကြီး ကင်းဝေးရေး လုပ်ငန်းအား လုပ်ငန်းစဉ်တစ်ရပ်အဖြစ်ထည့်သွင်းအကောင်အထည်ဖော်ခြင်း။
- (ခ) ဆေးလိပ်ဆေးရွက်ကြီးကင်းဝေးသော ကျောင်းမူဝါဒချမှတ်၍ ဆေးလိပ်ဆေးရွက်ကြီး ကင်းဝေးသော ပတ်ဝန်းကျင်ထူထောင်ခြင်း။
- (ဂ) ဒေသဆိုင်ရာအာဏာပိုင်အဖွဲ့အစည်းများ၏ကူညီပံ့ပိုးမှု၊ကျောင်းကျန်းမာရေး ကော်မတီအဆင့်ဆင့်၏ ကြီးကြပ်လမ်းညွှန်မှု၊အစိုးရမဟုတ်သောအဖွဲ့အစည်းများ နှင့်ပြည်သူလူထု၏ ပူးပေါင်းပါဝင်မှု တို့ဖြင့် အကောင်အထည်ဖော်ဆောင်ရွက်ခြင်း။
- (င) ကျောင်းတိုင်းတွင် စီမံချက်စနစ်တကျရေးဆွဲ၍ကျောင်းကျန်းမာရေးပညာပေး လုပ်ငန်းများအား အချိန်ဇယားအတိုင်း ထိရောက်စွာဆောင်ရွက်ခြင်း။



ကျောင်းအခြေပြုသွေးလွန်တုပ်ကွေးရောဂါကာကွယ်နှိမ်နင်းရေး
(ခြင်ကျားပိုးလောက်လန်းကင်းစင်ကျောင်းများထူထောင်ရေး) လုပ်ငန်းလမ်းညွှန်

ရည်ရွယ်ချက်

➤ ယေဘုယျရည်ရွယ်ချက်

ကျောင်းသားလူငယ်များတွင် အေးဒီး(စ်)ခြင်ကျားမှတစ်ဆင့် ကူးစက်သောရောဂါများ အထူးသဖြင့် သွေးလွန်တုပ်ကွေးရောဂါဖြစ်ပွားမှုနှင့် သွေးလွန်တုပ်ကွေးရောဂါကြောင့်သေဆုံးမှုကို လျှော့ချရန်၊

➤ ဝိသေသရည်ရွယ်ချက်

(၁)ကျောင်းသားလူငယ်များအား အေးဒီး(စ်)ခြင်ကျား ပိုးလောက်လန်းကာကွယ်နှိမ်နင်းရေး နှင့်ပတ်သက်၍ ကျန်းမာရေးပညာပေးရန်၊

(၂)ကျောင်းများတွင် ကျောင်းပတ်ဝန်းကျင် သန့်ရှင်းရေးလုပ်ငန်းတစ်ခုအဖြစ် အေးဒီး(စ်)ခြင်ကျား ပိုးလောက်လန်း နှိမ်နင်းရေးလုပ်ငန်းများ ဆောင်ရွက်ရန်၊

(၃)ရောဂါဖြစ်ပွားမှုကို စောင့်ကြပ်ကြည့်ရှုစစ်ဆေးရန်နှင့် စောစီးစွာရောဂါရှာဖွေကုသမှု ခံယူနိုင်ရန်။



လုပ်ငန်းစဉ်များ

- (က) မိဘဆရာအသင်းများ၊ ကျောင်းအကျိုးတော်ဆောင်အဖွဲ့များ၊ အစိုးရမဟုတ်သော အဖွဲ့အစည်းများ၊ ပြည်သူ့လူထုနှင့် ရပ်ရွာ အခြေပြု အဖွဲ့အစည်းများ၏ ပူးပေါင်းမှုဖြင့် အေးဒီး(စ်) ခြင်ကျား ပိုးလောက်လန်းကာကွယ်နှိမ်နင်းရေး လုပ်ငန်းညှိနှိုင်းအစည်းအဝေးများ ကျင်းပခြင်း၊
- (ခ) အေးဒီး(စ်) ခြင်ကျားပိုးလောက်လန်း ကာကွယ်နှိမ်နင်းရေး ကျန်းမာရေးပညာပေးခြင်း၊
- (ဂ) ကျောင်းများတွင် လှုပ်ရှားမှုအသွင်ဖြင့် ခြင်ကျားပိုးလောက်လန်းနှိမ်နင်းရေးဖြစ်သော ဖုံးသွန်၊ တိုက်ချွတ်၊ လဲ၊ စစ် လုပ်ငန်းများ ပုံမှန်ဆောင်ရွက်ခြင်း၊
- (ဃ) ကျောင်းများတွင် သွေးလွန်တုပ်ကွေးရောဂါ သံသယဖြစ်ဖွယ်ရောဂါလက္ခဏာများ တွေ့ရှိ ပါက အလျင်အမြန်အကြောင်းကြားဆောင်ရွက်ခြင်းနှင့် စောစီးစွာကုသညွှန်းပို့ခြင်း၊
- (င) နေ့စဉ် ဖျားနာကျောင်းသား၊ ကျောင်းသူစာရင်း စောင့်ကြပ်ကြည့်ရှု စစ်ဆေးခြင်း (Daily Fever Surveillance)၊ ဖျားနာ၍ ကျောင်းသား/ကျောင်းသူများ အစုလိုက်ကျောင်းပျက်ကွက်မှု ရှိ/မရှိ စောင့်ကြပ်ကြည့်ရှုစစ်ဆေးခြင်း (Cluster School-Absenteeism)၊ ဖျားနာ ကျောင်းသား/ကျောင်းသူ (ကျောင်းပျက်ကွက်သူများအပါအဝင်) များ၏ အမည်၊ အသက်၊ ကျား/မ၊ မိဘအမည်၊ နေရပ်လိပ်စာများ ပြည့်စုံစွာ မှတ်တမ်းပြု၍ မြို့နယ်ပြည်သူ့ကျန်းမာရေး ဦးစီးဌာနသို့ သတင်းပေးပို့အကြောင်းကြားခြင်း။



အေးဒီး(စ်)ခြင်ကျားပိုးလောက်လန်းနှိမ်နင်းရေးလုပ်ငန်းများ

ပိုးလောက်လန်းနှိမ်နင်းခြင်း

- (၁) ရေစည်၊ ရေအိုးများ ဖုံးအုပ်ထားခြင်း၊
- (၂) ကျောင်းရေစည်၊ ရေအိုးတွင် သိုလှောင်ထားသောရေများကို မကြာခဏသွန်လဲပေးခြင်း၊
- (၃) ပန်းအိုးများကို လဲလှယ်ရာတွင် အတွင်းပိုင်းနံရံများကို သေချာစွာတိုက်ချွတ် ဆေးကြောခြင်း၊
- (၄) ရေစည်၊ရေအိုးများရှိ ပိုးလောက်လန်းများကို အထူးစီမံပြုလုပ်ထားသော ရေစစ်ဖြင့် ခပ်ပစ်ခြင်း၊
- (၅) ပိုးလောက်လန်းများကင်းရှင်းစေရန် ရေကိုစစ်၍ထည့်ခြင်း၊
- (၆) အုတ်ရေကန်ကြီးများရှိပါက လောက်လန်းစားငါးများထည့်ပေးခြင်း၊
- (၇) ကျောင်းပန်းအတွင်း မိုးရေတင်၍ ပိုးလောက်လန်းပေါက်ပွားသော ခွက်၊ တာယာစုတ်၊ အိုးခြမ်းကွဲ၊ အုန်းမှုတ်ခွက်စသည်တို့ကို မြေမြှုပ်ပစ်ခြင်း။



ခြင်ကိုက်မခံရစေရန် ကာကွယ်ခြင်း

- (၁) သွေးလွန်တုပ်ကွေးဖြစ်ပွားသောမိုးရာသီ၌ ကျောင်းသားများအား နေ့စဉ်အင်္ကျီလက်ရှည်၊ ဘောင်းဘီရှည်ဝတ်ဆင်ခြင်း၊
- (၂) ကျောင်းတက်ချိန်တွင် စာသင်ခန်းအတွင်း၌ ခြင်မကိုက်စေရန်၊ အလင်းရောင်နှင့် လေဝင်လေထွက်ကောင်းမွန်စွာရရှိစေရန် စီစဉ်ထားရှိခြင်း၊
- (၃) စာသင်ခန်းအတွင်း သန့်ရှင်းမှုရရှိစေရန် စီစဉ်ဆောင်ရွက်ခြင်း။

အခြား

- (၁) ခြင်များမခိုအောင်းနိုင်စေရန် ချုံနွယ်ပိတ်ပေါင်းများရှင်းလင်းခြင်း၊ ရေအိုင်များမြေဖို့ခြင်း၊
- (၂) ကျောင်းဝန်းအတွင်း ပတ်ဝန်းကျင်သန့်ရှင်းစေခြင်း။



စံပြုကျောင်းရွေးချယ်ရေးလုပ်ငန်း

ကျောင်းများတွင် ကျောင်းကျန်းမာရေး လုပ်ငန်းများကို ပိုမိုအလေးထား ဆောင်ရွက်လာစေရန်အတွက် အသိအမှတ်ပြု ဆုပေးရေးအစီအစဉ်တစ်ခုဖြစ်သည့် ကျောင်းကျန်းမာရေးထူးချွန်ဆု (စံပြုကျောင်း) ရွေးချယ်ရေး လုပ်ငန်းတစ်ရပ်ကို အကောင်အထည် ဖော်ဆောင်ရွက်ကြရမည် ဖြစ်ပါသည်။



ယေဘုယျရည်မှန်းချက်

- အခြေခံပညာကျောင်းများတွင် ကျန်းမာရေးအဆင့်မြှင့် ကျောင်းထူထောင်ရေး လုပ်ငန်းများ အစဉ်အမြဲ တိုးတက်လာစေရန်။

ဝိသေသရည်မှန်းချက်

- ကျောင်းတစ်ကျောင်းချင်းအလိုက် ကျောင်းကျန်းမာရေး လုပ်ငန်းဆောင်ရွက်မှုကို မြှင့်တင်ရန်။
- ကျောင်းကျန်းမာရေးထူးချွန်ဆု(စံပြုကျောင်း) ရွေးချယ်ရန် အမှတ်ပေးစည်းမျဉ်းများ အတိုင်း စိစစ်ရွေးချယ်၍ ဂုဏ်ပြုချီးမြှင့် မှတ်တမ်းတင်ရန်။



ကျောင်းကျန်းမာရေးသီတင်းပတ်လှုပ်ရှားမှု

ကျန်းမာရေးနှင့်အားကစားဝန်ကြီးဌာန၊ ပြည်သူ့ကျန်းမာရေးဦးစီးဌာန၊ ကျောင်းကျန်းမာရေးဌာနခွဲသည် ကျောင်းသားလူငယ်တစ်ရပ်လုံးတွင် ကျန်းမာရေးနှင့်ညီညွတ်သော လူနေမှုပုံစံများ (Healthy Life Styles) သိရှိကျင့်သုံးစွဲမြဲစေရန်နှင့် ကျန်းမာရေးအဆင့်အတန်း မြင့်မားတိုးတက်လာစေရန် ရည်ရွယ်၍ ကျောင်းကျန်းမာရေးလုပ်ငန်းများကို အကောင်အထည်ဖော်ဆောင်ရွက်ရာတွင် ပညာရေး ဝန်ကြီးဌာနနှင့် ပူးပေါင်းညှိနှိုင်း၍ နှစ်စဉ် သြဂုတ်လဒုတိယပတ်ကို ကျောင်းကျန်းမာရေးသီတင်းပတ် အဖြစ် သတ်မှတ်ပြီး ကျောင်းကျန်းမာရေးလုပ်ငန်းစဉ်များကို တစ်နိုင်ငံလုံးအတိုင်းအတာဖြင့် အရှိန် အဟုန်မြှင့်တင် ဆောင်ရွက်လျက် ရှိပါသည်။



(၁) ကျောင်းကျန်းမာရေးသီတင်းပတ်လှုပ်ရှားမှုများ နှစ်စဉ်ကျင်းပခြင်းဖြင့် ကျောင်းသား/ ကျောင်းသူများ၊ ဆရာဆရာမများ၊ ကျန်းမာရေးဝန်ထမ်းများအပါအဝင် ပြည်သူလူထုတစ်ရပ်လုံး၏ ကျောင်းကျန်းမာရေးအဆင့်မြှင့်တင်ပေးရန်နှင့် ပတ်သက်သော အသိပညာဗဟုသုတများတိုးပွားလာစေရန်နှင့် ပြည်သူလူထုတစ်ရပ်လုံး ပူးပေါင်းဆောင်ရွက်ခြင်းဖြင့် ရေရှည်တည်တံ့ခိုင်မြဲစေရန်၊

(၂) ကျောင်းကျန်းမာရေးသီတင်းပတ်လှုပ်ရှားမှုများ နှစ်စဉ်ကျင်းပခြင်းနှင့် အလေးထားဆောင်ရွက်ရမည့် ကျောင်းကျန်းမာရေးလုပ်ငန်းများကို ပညာသင်နှစ်တလျှောက်လုံး အကောင်အထည်ဖော်ခြင်းဖြင့် ကျောင်းသားကျောင်းသူများတွင် ကျန်းမာရေးနှင့်ညီညွတ်သော အလေ့အကျင့်ကောင်းများ ရရှိ ကျင့်သုံးနိုင်စေရန်၊

(၃) သန့်ရှင်းသော ကျောင်းပတ်ဝန်းကျင်ဖြင့် ကျောင်းသားကျောင်းသူများ၏ ကျန်းမာရေး၊ ဖွံ့ဖြိုးတိုးတက်မှုနှင့် သင်ယူမှုစွမ်းရည်မြှင့်တင်ပေးရေးကို အထောက်အကူဖြစ်စေရန်ဟူသော ရည်ရွယ်ချက်များဖြင့် နှစ်စဉ် ကျင်းပလျက်ရှိပါသည်။



ကျောင်းကျန်းမာရေးသီတင်းပတ်၏ အဓိကလုပ်ငန်းများ

- (၁) ကျောင်းကျန်းမာရေးပညာပေးလုပ်ငန်း
- (၂) ကျောင်းပတ်ဝန်းကျင်သန့်ရှင်းရေးလုပ်ငန်း (အမှိုက်ကင်းစင်ကျောင်း၊ သန့်ရှင်းသောယင်လုံ အိမ်သာသုံးစွဲရေး)
- (၃) ကျောင်းအခြေပြုရောဂါကာကွယ်ရေးလုပ်ငန်း
- (၄) ကျောင်းတွင်း အာဟာရဖွံ့ဖြိုးရေးနှင့် အစားအစာများ အန္တရာယ်ကင်းဝေးရေးလုပ်ငန်း
- (၅) ကျောင်းကျန်းမာရေးစောင့်ရှောက်မှုလုပ်ငန်း



ကျေးဇူးတင်ပါတယ်။

